

श्रम व अनुशासन का महत्व खेलों के माध्यम से प्राप्त होता है : न्यायमूर्ति व्यास

जालौर, (कासं)। व्यक्ति के जीवन में श्रम और अनुशासन का महत्व खेलों के माध्यम से ही प्राप्त होता है इसलिए खेल स्वास्थ्य के साथ-साथ सर्वांगीण विकास का आधार है। उक्त विचार शाह पूजाजी गेनाजी स्टेडियम जालौर में गुरुवार को राजीव गांधी ग्रामीण ओलम्पिक खेल के तहत आयोजित जिला स्तरीय प्रतियोगिता के शुभारम्भ अवसर पर मुख्य अतिथि राजस्थान राज्य मानव अधिकार आयोग के अध्यक्ष न्यायमूर्ति गोपालकृष्ण व्यास ने व्यक्त किए।

न्यायमूर्ति गोपालकृष्ण व्यास ने कहा कि पंचतत्व से निर्मित हमारे शरीर को स्वस्थ रखने में खेलों का बड़ा महत्व है। उन्होंने अपने जीवन के संस्मरण सुनाते हुए खिलाड़ियों को राजस्थान के क्रिकेटर रवि विश्वासे की तरह राष्ट्रीय व अंतरराष्ट्रीय स्तर पर राजस्थान का नाम रोशन करने की बात कही। समारोह की अध्यक्षता करते हुए राज्य के श्रम राज्य मंत्री सुधराम विश्वासे ने कहा कि राजीव गांधी ग्रामीण ओलम्पिक खेलों के आयोजन से गांव के लोगों को खेलने का मौका मिला। जिससे आत्मविश्वास बढ़ने के साथ ही सद्भाव व भाईचारा की भावना प्रगाढ़ हुई। उन्होंने जिला प्रशासन को श्रेष्ठ आयोजन के लिए धन्यवाद देते हुए खिलाड़ियों को खेल भावना से खेलने की बात कही। समारोह के विशिष्ट अतिथि जन अभियोग निराकरण समिति के अध्यक्ष पुखराज पाराशर ने कहा कि राजीव गांधी ग्रामीण ओलम्पिक खेल प्रतियोगिता के अभिनव प्रयोग से मेल-मिलाव बढ़ने



राज्य मानवाधिकार आयोग के अध्यक्ष न्यायमूर्ति गोपालकृष्ण व्यास ने जालौर में जिला स्तरीय खेल प्रतियोगिता के उद्घाटन समारोह को सम्बोधित किया।

के साथ ग्रामीण प्रतिभाओं को आगे आने का मौका मिला है। पाराशर ने कहा कि सभी धर्म, जाति व समुदाय के लोग बिना भेदभाव के भाईचारे के साथ इन खेलों में शिरकत कर रहे हैं। उन्होंने राजीव गांधी ग्रामीण ओलम्पिक खेलों में सहयोग करने वाले भागधारियों को प्रशंसा करते हुए प्रतियोगिता में भाग लेने वाले सभी खिलाड़ियों को शुभकामनाएं एवं बधाई दी। जालौर विधायक जोगेश्वर गर्ग ने अपने उद्बोधन में जिला प्रशासन द्वारा स्मृति चिह्न रूप में लेटा के प्रसिद्ध खेल के अभिनव प्रयोग को प्रशंसनीय बताया है कहा कि खेलों से शरीर व

मन स्वस्थ रहता है। उन्होंने शिक्षा विभाग द्वारा आयोजित की जाने वाली खेलकूद प्रतियोगिताएँ भी अनवरत रूप से जारी रखे जाने की बात कही। समारोह में साफा व माल्यार्पण करने के साथ ही लेटा के खेसले ओढ़ाकर अतिथियों का अभिनंदन किया गया। वहीं महात्मा गांधी अंग्रेजी माध्यम विद्यालय शिवाजी नगर जालौर की छात्राओं ने 'माँ सरस्वती शारदे....' एवं 'साँर जहाँ से अच्छा हिन्दोस्ताँ हमारा.....' गीत पर नृत्य की प्रस्तुति दी। समारोह के मुख्य अतिथि न्यायमूर्ति गोपालकृष्ण व्यास ने झण्डारोहण एवं शुभारम्भ की घोषणा कर प्रतियोगिता

का विधित आगाज किया। प्रतियोगिता में भाग लेने वाले जिले के दस ब्लॉकों के प्रतिभागियों ने मार्चपास्ट कर सलामी दी। समारोह के दौरान विभिन्न खेल यूनिफॉर्म में 'चक दे इंडिया...'' गीत पर नृत्य की आकर्षक प्रस्तुति ने दर्शकों का मन मोह लिया। कार्यक्रम में साइज ग्राम के नृतकों ने दोल एवं थाली की थाप पर जिले के पारंपरिक लोक नृत्य 'गैर' की आकर्षक प्रस्तुति दी। प्रतियोगिता में शिरकत करने वाले खिलाड़ियों ने खेल भावना एवं सच्ची क्रीडा भावना से खेलने की शपथ ली। प्रतियोगिता के शुभारम्भ समारोह के

पश्चात् अतिथियों ने सांजोर एवं सरनाऊ के मध्य कबड्डी मैच के खिलाड़ियों का परिचय कर विधित मैच का शुभारंभ किया।

जिला परिषद के मुख्य कार्यकारी अधिकारी संजय कुमार वासु ने प्रतियोगिता का परिचय एवं प्रतिवेदन प्रस्तुत करते हुए बताया कि इस जिला स्तरीय प्रतियोगिता में जिले के 10 ब्लॉकों से 96 टीमों के 1070 खिलाड़ी हिस्सा ले रहे हैं। अतिरिक्त जिला कलक्टर राजेन्द्र प्रसाद अग्रवाल ने आभार ज्ञापित किया। कार्यक्रम का संचालन नरपत आर्य व निशा एम. कुट्टी ने किया।

इस अवसर पर जिला एवं सेशन न्यायाधीश सिया रघुनाथदान, जिला कलक्टर निशांत जैन, अतिरिक्त जिला एवं सेशन न्यायाधीश तनसिंह चारण, पोक्सो कोर्ट के विशिष्ट न्यायाधीश हुकुमसिंह राजपुरोहित, जिला विधिक सेवा प्राधिकरण के सचिव विरेन्द्र कुमार मीणा, जालौर प्रधान नारायण सिंह राजपुरोहित, पूर्व विधायक रामलाल मेघवाल, नैनसिंह राजपुरोहित, सवाराम पटेल, जिला क्रीडा परिषद के सदस्य राघवेन्द्र सिंह, योगेन्द्र सिंह कुंठावत, सरोज चौधरी, दलपतसिंह आर्य, छगन आर्य, अतिरिक्त मुख्य कार्यकारी अधिकारी कंवरलाल सोनी, उपखण्ड अधिकारी दिनेशचन्द्र धाकड़, विकास अधिकारी सांवलाराम चौधरी, मुख्य जिला शिक्षाधिकारी टी.आर.मीणा सहित प्रतियोगिता में भाग लेने वाले खिलाड़ी, निर्णायक, खेलप्रेमी एवं नागरिक उपस्थित रहे।

विश्व हृदय दिवस पर चिकित्सा शिविर आयोजित



जिला प्रशासन एवं चिकित्सा विभाग जालौर के संयुक्त तत्वावधान में मरीजों के बीपी और शुगर की जांच कर हृदय रोग की जानकारी दी गई। फोटो-राष्ट्रदूत

जालौर, (कासं)। जिला प्रशासन एवं चिकित्सा विभाग जालौर के संयुक्त तत्वावधान में एनसीडी क्लीनिक प्रमुख चिकित्सा अधिकारी सामान्य चिकित्सालय जालौर की ओर से गुरुवार को राष्ट्रीय मधुमेह एवं हृदय रोग, पक्षाघात बचाव नियंत्रण कार्यक्रम के अंतर्गत गुरुवार को विश्व हृदय दिवस पर चिकित्सालय में आने वाले मरीजों के बीपी और शुगर की जांच कर हृदय रोग के बारे में जानकारी दी गई।

एनसीडी शिविर प्रभारी शहजाद खान ने बताया कि विश्व हृदय दिवस के अवसर पर चिकित्सालय जालौर में शिविर लगाकर मरीजों के बीपी व शुगर की जांच की गई। शिविर में लोगों को हृदय रोग के बारे में जानकारी भी दी गई। जैसे सोने में

शिविर में लोगों को हृदय रोग की जानकारी दी

दर चक्कर आना, धड़कन बढ़ना, सांस में तकलीफ, जो घबराना, पसीना छूटना, शारीरिक कमजोरी कंधा या हाथ में दर्द हृदय रोग के लक्षण हैं। इस प्रकार के लक्षण दिखने पर तुरंत चिकित्सालय पहुंचकर चिकित्सक से उपचार प्रारंभ करवाना चाहिए। इस में बीमारी मोटापा, मधुमेह, उच्च रक्तचाप, बढ़ा हुआ कोलेस्ट्रॉल, शराब का सेवन, अचिंत आहार, के पारिवारिक इतिहास आदि हृदय रोग के जोखिम कारक हैं।

शिविर में तीस वर्ष से अधिक उम्र के रोगियों को मधुमेह उच्च रक्तचाप की जांच कर मरीजों को हृदय रोग के बारे में जानकारी देकर जागरूक किया

गया। हृदय रोग में लेने वाले आहार के बारे में भी जानकारी दी गई। चिकित्सा शिविर में कुल 65 मरीजों के बीपी एवं शुगर जांच की गई। कुल 18 मरीज बीपी, शुगर के मिले सामान्य चिकित्सालय से डॉ. अभिषेक पटेल, सीनियर नर्सिंग ऑफिसर शहजाद खान, नर्सिंग ऑफिसर रमेश कुमार राणा, जीएनएमटीसी के प्रशिक्षणार्थी ललित कुमार, नरेश कुमार कुमावत, यतेंद्र कुमार मीणा ने सेवाएं दी। छगनलाल गर्ग, पृथ्वी राज सिनियर नर्सिंग ऑफिसर, हस्ताराम, पुखराज, भबूताराम, गौरव, सुरेश आदि ने सहयोग किया।

बाड़मेर में जिला स्तरीय स्पर्धाओं की शुरुआत

बाड़मेर, (निर्सं)। गोसेवा आयोग के अध्यक्ष मेवारा जैन के आतिथ्य में बाड़मेर के आदर्श स्टेडियम में राजीव गांधी ग्रामीण ओलंपिक खेलों के अंतर्गत जिला स्तरीय प्रतियोगिताओं का गुरुवार को आगाज हुआ।

इस मौके पर गोसेवा आयोग अध्यक्ष ने ध्वजारोहण कर राजीव गांधी ग्रामीण ओलंपिक के जिला स्तरीय खेलकूद प्रतियोगिताओं की औपचारिक घोषणा एवं मार्चपास्ट की सलामी ली तथा खिलाड़ियों को खेल भावना की शपथ दिलाई। इस दौरान विधायक चौहटन पदमाराम मेघवाल, जिला प्रमुख महेंद्र चौधरी, सभापति दीपक माली एवं जिला कलक्टर लोक बंधु भी उपस्थित रहे। इस अवसर पर गोसेवा आयोग अध्यक्ष एवं विधायक जैन ने कहा कि राजीव गांधी ग्रामीण ओलंपिक खेलों से प्रदेश में आपसी प्रेम, भाईचारा, सद्भावना एवं सहयोग का माहौल बनेगा। उन्होंने कहा कि इन खेलों से उत्कृष्ट जैसा वातावरण बना है क्योंकि इन खेलों में गांवों के हर आयु वर्ग के लोग एकजुट होकर उमंग एवं उत्साह से खेलें एवं विभिन्न खेल देखकर रुकूट उठायें। उन्होंने राजीव गांधी ग्रामीण ओलंपिक खेलों में सभी प्रतिभागियों से

आपसी मतभेदों से ऊपर उठकर खेल भावना के साथ सभी खेलों में हिस्सा लेने का आह्वान किया। इस मौके पर विधायक पदमाराम मेघवाल ने कहा कि बड़े पैमाने पर खेलों के इस आयोजन से जिले में खेल कूद का नया माहौल बना एवं खिलाड़ियों में नए जोश एवं ऊर्जा का संचार हुआ। इस दौरान जिला कलक्टर लोक बंधु ने कहा कि बड़े स्तर पर ग्रामीण खेलों के आयोजन से आपसी भाईचारे की भावना बढ़ाने का एक अवसर मिला। उन्होंने कहा कि ग्रामीण ओलंपिक खेलों के माध्यम से राज्य सरकार की जनहैथिती नीतियों एवं योजनाओं तथा फ्लेगशिप कार्यक्रमों का व्यापक प्रचार प्रसार किया जा रहा है। उन्होंने बताया कि तीन दिवसीय आयोजन में कबड्डी, खो-खो, हॉकी, टेनिसबॉल क्रिकेट, वॉलीबॉल, और शूटिंग वॉलीबॉल खेलों की जिला स्तरीय प्रतियोगिताएं आयोजित होंगी। इस दौरान सांस्कृतिक कार्यक्रम भी आयोजित किए जाएंगे। कार्यक्रम में मुख्य कार्यकारी अधिकारी ओमप्रकाश विश्वासे, अतिरिक्त जिला कलक्टर उम्वेद सिंह रतन, उपखंड अधिकारी समंदर सिंह, प्रधान महेंद्र जानी समेत जनप्रतिनिधि आदि मौजूद रहे।

रायपुर में निर्विरोध चुनाव



आदर्श ग्राम सेवा सहकारी समिति लिमिटेड रायपुर में अध्यक्ष, उपाध्यक्ष सहित सदस्य निर्विरोध चुने गये। फोटो-राष्ट्रदूत

मंडार, (निर्सं)। सिरौही जिले में आदर्श ग्राम सेवा सहकारी समिति लिमिटेड रायपुर में अध्यक्ष, उपाध्यक्ष व सभी सदस्य निर्विरोध निर्वाचित चुने गये। गुरुवार को रायपुर आदर्श ग्राम सेवा सहकारी समिति रायपुर में पदाधिकारियों के चुनाव हुए। अध्यक्ष के लिए एक आवेदन नरपतसिंह सिंह देवडा वडवज व उपाध्यक्ष पृथ्वी सिंह जालमपुरा का एक-एक आवेदन प्राप्त हुआ। वहीं अध्यक्ष एवं उपाध्यक्ष पद के लिए एक-एक आवेदन प्राप्त होने पर निर्वाचन अधिकारी शिव सिंह चौहान

द्वारा अध्यक्ष तथा उपाध्यक्ष पद पर निर्विरोध चुने जाने की घोषणा की गई। वहीं पूर्व में निम्न सदस्य संचालक मंडल के समस्त सदस्य सर्व सहमती से निर्विरोध चुने गये। इधर निर्विरोध चुने गये समस्त सदस्यों को व्यवस्थापक थानसिंह इंदा द्वारा माला पहनाकर स्वागत किया गया। अध्यक्ष नरपतसिंह सिंह देवडा वडवज व उपाध्यक्ष पृथ्वी सिंह के बनेन पर ग्रामीणों ने खुशी जाहिर की। वहीं निर्विरोध निर्वाचित सदस्यों में बाई संख्या 1 से नरपत सिंह देवडा वडवज, 2 से मकना राम चौधरी, 3

से भबूताराम, 4 से नवाराम भील, 5 से अनेक कुंवर, 6 से भावाराम, 7 से महिला रिक्त, 8 से जैनीदान, 9 से पृथ्वी सिंह, 10 से नगाराम, 11 से वगाराम मेघवाल व 12 से वालाराम निर्विरोध निर्वाचित घोषित हुए। रायपुर सरपंच छगनलाल कोली, जिला परिषद सदस्य प्रतिनिधि पणुसिंह देवडा, मुजानसिंह वडवज, चंदन सिंह देवडा, पुर्व सरपंच कानाराम चौधरी, 9 से उपाध्यक्ष राणसिंह देवडा, रमेशचंद्र, वालाराम चौधरी, महेंद्र सिंह जालमपुरा, विक्रम रावल, प्रतापराम कोली, भूपेन्द्र जोशी आदि उपस्थित थे।

जिला कारागृह का निरीक्षण



जालौर के जिला कारागृह का निरीक्षण जिला न्यायाधीश सिया रघुनाथदान (मध्य में), विशिष्ट न्यायाधीश पोक्सो न्यायालय हुकमसिंह राजपुरोहित (दाएं), सी.जे.एम. महेश कुमार (बाएं) ने किया। फोटो-राष्ट्रदूत

जालौर, (कासं)। जिला विधिक सेवा प्राधिकरण जालौर के अध्यक्ष एवं जिला न्यायाधीश सिया रघुनाथदान एवं जिला विधिक सेवा प्राधिकरण के सचिव अपर जिला एवं सेशन न्यायाधीश विरेन्द्र कुमार मीणा ने गुरुवार को जिला कारागृह का निरीक्षण कर व्यवस्थाओं का जायजा लिया। इस दौरान उन्होंने उपस्थित कारापाल को निर्देश दिये कि बंदियों को नियमानुसार उचित गुणवत्तायुक्त भोजन उपलब्ध करवाया जावे। जेल परिसर की हाइजैनिक तरीके से साफ सफाई करवाई जावे। बंदियों को नियमानुसार पढ़ने के लिए किताबें आदि उपलब्ध करवाई जावे। उन्होंने कहा कि ऐसे बंदी जो अपनी पैरवी के लिए अधिवक्ता नियुक्त करने में सक्षम नहीं है या जिनकी पैरवी के लिए कोई अधिवक्ता नियुक्त नहीं है, उन बंदियों को नियुक्त विधिक सहायता योजना के तहत निःशुल्क अधिवक्ता उपलब्ध

करवाने के लिए आवेदन पत्र तुरंत जिला विधिक सेवा प्राधिकरण को प्रेषित किया जावे। जिला विधिक सेवा प्राधिकरण के सचिव विरेन्द्र कुमार मीणा ने कहा कि कोरीना गाड़डलाइन की पालना की जावे, एक दूसरे के बीच सामाजिक दूरी बनाए रखें। नियमानुसार सुविधाएं उपलब्ध करवाई जावे। इस दौरान पोक्सो कोर्ट के न्यायाधीश हुकमसिंह राजपुरोहित व मुख्य न्यायिक मजिस्ट्रेट महेश कुमार भी साथ रहे। इसी प्रकार जिला जिला विधिक सेवा प्राधिकरण के सचिव अपर जिला एवं सेशन न्यायाधीश विरेन्द्र कुमार मीणा ने गुरुवार को उप कारागृह भीमनल का निरीक्षण कर व्यवस्थाओं को आवश्यक दिशा निर्देश दिये। उन्होंने कहा कि बंदी खुद की पैरवी के लिए अधिवक्ता नियुक्त करने में सक्षम नहीं है, उनके निःशुल्क अधिवक्ता योजना के तहत निःशुल्क अधिवक्ता नियुक्त

बुनियादी साक्षरता कार्यशाला हुई

बाप, (निर्सं)। रूम टू रीड संस्था और शिक्षा विभाग जोधपुर के साझा प्रयासों अंतर्गत बाप ब्लॉक के सभी पढ़ेन ग्राम पंचायत शिक्षा अधिकारियों के साथ दो दिवसीय बुनियादी साक्षरता एवं समझ विषय को लेकर कार्यशाला का आयोजन किया गया। प्राप्त जानकारी के अनुसार कार्यशाला में उपस्थित संभागीयों को निपुण भारत मिशन के अंतर्गत बच्चों के साथ बुनियादी साक्षरता के लक्ष्यों की प्राप्ति के लिए रूम टू रीड संस्था के नेश प्रोजेक्ट को विस्तार से समझाया गया। ब्लॉक के कोऑर्डिनेटर प्रताप राठौड़ ने बताया कि रूम टू रीड संस्था द्वारा जोधपुर जिले के सभी 22 ब्लॉकों के 2706 से अधिक प्राथमिक और उच्च प्राथमिक स्कूलों में बच्चों के साथ गुणवत्तापूर्ण शिक्षा की दिशा में सराहनीय पहल की जा रही है। अपनी आगामी योजना में संस्था में सभी ग्राम पंचायत स्तर पर कार्यरत ग्राम पंचायत शिक्षा अधिकारियों के साथ सोधे कार्य करते हुए उनके विद्यालयों में पुस्तकों को उपलब्ध करवाने व बुनियादी साक्षरता के लक्ष्यों को प्राप्त करने में उनका सहयोग करेगी। बुधवार को यहां हुई कार्यशाला में रूम टू संस्था की मुख्य परियोजना अधिकारी ऐश्वर्या सहगल जोधपुर से जुड़ी। जिन्होंने सभी संभागीयों से अपना पूर्ण सहयोग देने की बात कही। ब्लॉक के दो दशक शिक्षक रिडमल राम और रेखचंद द्वारा सभी को बुनियादी साक्षरता और उसके घटको को लेकर सत्र लिए गए। साथ ही रूम टू रीड से प्रोग्राम को ऑर्डिनेटर अंजु राणा, भरत चौधरी और खुशबू पालीवाल रहे। यह कार्यशाला का प्रथम चरण है। जल्दी ही दूसरे चरण की कार्यशाला का आयोजन होगा। साथ ही प्राथमिक स्तर पर कक्षा 1,2 के भाषा विषय के शिक्षकों के लिए प्रशिक्षण का आयोजन किया जायेगा।

ब्रह्मकुमारी संस्थान में नेशनल पेंटिंग कॉम्पटीशन एवं वर्कशॉप शुरू

आबूरोड, (निर्सं)। आबूरोड के ब्रह्मकुमारी संस्थान के मनमोहिनीवन परिसर में गुरुवार से आजादी के अमृत महोत्सव से स्वर्णिम भारत की ओर थीम के तहत नेशनल पेंटिंग कॉम्पटीशन एवं वर्कशॉप का शुभारंभ किया गया। इसमें देशभर से जाने-माने कलाकार भाग लेने पहुंचे हैं। त्रिलोक भवन के पास पार्क में कलाकार पेंटिंग के माध्यम से अपने मन के भावों को उकेर रहे हैं। वर्कशॉप का समापन 1 अक्टूबर को किया जाएगा। समापन पर ज्युरी के द्वारा तय की गई बेस्ट पेंटिंग बनाने वाले कलाकार को पुरस्कृत किया जाएगा। इसके पूर्व ग्लोबल ऑडिटरियम में कॉम्पटीशन का उद्घाटन किया गया। जिसमें संस्थान के कार्यकारी सचिव वीके मृत्युंजय ने कहा कि इस कॉम्पटीशन का मकसद है कि आजादी के अमृत महोत्सव और भारत की गौरवशाली परंपरा, इतिहास और संस्कृति से आमजन को रबर कराना। मनमोहिनीवन में चल रहे पेंटिंग कॉम्पटीशन में कलाकार ब्रह्मकुमारी के लीडर्स, इनमें संस्थान के संस्थापक ब्रह्मा बाबा, पूर्व मुख्य प्रशासिका राजयोगिनी दादी हृदयमोहिनी, राजयोगिनी दादी जानकी, राजयोगिनी दादी प्रकाशमणि और वर्तमान मुख्य प्रशासिका राजयोगिनी दादी रतनमोहिनी की पोर्ट्रेट, स्वर्णिम भारत, भारत की सांस्कृतिक विरासत और स्पीचुअल इंडिया चार विषयों पर सभी कलाकार अपनी-अपनी कलाकृतियों को आकार दे रहे हैं। इन चारों विधाओं में से प्रत्येक विधा के तीन सिलेक्टेड प्रथम, द्वितीय और तृतीय श्रेणी के कलाकारों को पुरस्कृत किया जाएगा। साथ ही प्रतियोगिता में भाग ले रहे सभी



आबूरोड के ब्रह्मकुमारी संस्थान में हरियाणा के कुरुक्षेत्र से आए कलाकार राहुल वर्मा ने दादी गुलजार की पेंटिंग बनाई। फोटो-राष्ट्रदूत

कलाकारों का भी सम्मान किया जाएगा। वर्कशॉप में सुबह सभी कलाकारों को राजयोगिनी सिखाया जा रहा है, ताकि वह अपनी कला में और निखार ला सकें। इसमें मेडिटेशन टेक्नीक, टाइम मैनेजमेंट, स्लीप मैनेजमेंट, स्ट्रेंस मैनेजमेंट, पावर ऑफ योगा, माइंड मैनेजमेंट के टिप्स संस्थान के वरिष्ठ राजयोगी वीके स्पीकर्स द्वारा दिए जा रहे हैं। संचालन शिक्षा प्रभाग की मुख्यालय संयोगिका वीके शिथिका ने किया। हरियाणा के कुरुक्षेत्र से आए कलाकार राहुल वर्मा ने बताया कि मैं पिछले चार साल से देश के अलग-अलग

स्थानों पर पेंटिंग कॉम्पटीशन में भाग ले रहा हूँ। पेंटिंग मेरी हॉबी है। मेरा प्रोफेशन आर्टिस्ट का है। मुझे बचपन से ही पेंटिंग बनाने का शौक है। राहुल राजयोगिनी दादी गुलजार की पेंटिंग बना रहे हैं, जो शुकुवार को पूरी हो जाएगी। मुंबई से आई रिटायर्ड प्रोफेसर 64 वर्षीय अंजली गवली ने बताया कि मेरा बचपन से ही पेंटिंग पैशन और जुनून रहा है। इसलिए मैंने कॉलेज में भी पेंटिंग विषय पढ़ाया। गवली आजादी के अमृत महोत्सव की झलकियां दिखाते हुए आत्मा के सतों चक्र और ब्रह्मा बाबा की पेंटिंग को आकार दे रही हैं।

छग से आई आर्ट टीचर प्रतिभा महाराणा ने बताया कि मेरी खुद की आर्ट गैलरी है। हाल ही में सरकार ने उन्हें बेस्ट आर्ट टीचर के सम्मान से सम्मानित किया है। साथ ही यूपी सरकार की ओर से कला रत्न अवार्ड सहित अब तक 90 से अधिक राष्ट्रीय-अंतरराष्ट्रीय अवार्ड प्राप्त कर चुकी है। टीचर महाराणा पेंटिंग में शिवलिंग, शंकर जी और योगी की आकृति को आकार दे रही हैं। जिसका उद्देश्य है कि आध्यात्म में तीन चीजें महत्वपूर्ण हैं-साधना, आत्मचिंतन और ध्यान। इन तीनों बातों को उन्होंने शामिल किया है।